

مہمند ایجنسی میں سیکورٹی چیک پوسٹ پر نیٹو فورسز کی فائرنگ کا واقعہ قابل مذمت ہے، الطاف حسین اس قسم کے واقعات پاکستان میں نیٹو فورسز کے خلاف نفرت میں اضافے کا سبب بن رہے ہیں مہمند ایجنسی کی چیک پوسٹ پر نیٹو فورسز کی فائرنگ سے شہید ہونے والے افسران و اہلکاروں کے سوگوار لواحقین سے دلی تعزیت لندن۔۔۔ 26 نومبر 2011ء

متحدہ قومی موومنٹ کے قائد جناب الطاف حسین نے مہمند ایجنسی میں سیکورٹی فورسز کی چیک پوسٹ پر نیٹو فورسز کی فائرنگ کی شدید الفاظ میں مذمت کی ہے اور فائرنگ سے سیکورٹی فورسز کے افسران و اہلکاروں کی شہادت پر گہرے دکھ اور افسوس کا اظہار کیا ہے۔ ایک بیان میں جناب الطاف حسین نے کہا کہ نیٹو فورسز کی جانب سے سیکورٹی فورسز کی چیک پوسٹ پر فائرنگ کا واقعہ نہ صرف قابل مذمت ہے بلکہ اس قسم کے واقعات پاکستان میں نیٹو فورسز کے خلاف نفرت میں اضافے کا سبب بن رہے ہیں۔ انہوں نے کہا کہ حکومت پاکستان کو اس واقعہ کا سختی سے نوٹس لینا چاہئے اور مہمند ایجنسی میں نیٹو فورسز کے بلا اشتعال حملے پر سخت احتجاج کرنا چاہئے۔ جناب الطاف حسین نے نیٹو فورسز کے حملے میں شہید ہونے والے سیکورٹی فورسز کے افسران و اہلکاروں کے سوگوار لواحقین سے دلی تعزیت کا اظہار کیا اور زخمی اہلکاروں کی جلد و مکمل صحت یابی کیلئے دعا بھی کی۔

محرم الحرام کا مہینہ دنیا کی تاریخ میں مسلمانوں کیلئے لازوال قربانیوں کا پیغام ہے۔ جناب الطاف حسین تمام مسالک اور فقہ سے تعلق رکھنے والے افراد نہ صرف حق و سچ کیلئے عملی جدوجہد کو جاری رکھیں بلکہ ایک دوسرے کے عقائد اور مسالک کو تسلیم کرتے ہوئے صدق دل سے ان کا احترام کریں ہلال محرم الحرام کے موقع پر خصوصی پیغام

لندن:۔۔۔۔۔ 26 نومبر، 2011ء

متحدہ قومی موومنٹ کے قائد جناب الطاف حسین نے کہا ہے کہ محرم الحرام کا مہینہ دنیا کی تاریخ میں مسلمانوں کیلئے لازوال قربانیوں کا پیغام ہے اور اسے انتہائی عقیدت و احترام سے منانا ہم پر لازم ہے۔ ہلال محرم الحرام موقع پر اپنے خصوصی پیغام میں انہوں نے کہا کہ تمام مسالک اور فقہ سے تعلق رکھنے والے افراد نہ صرف حق و سچ کیلئے عملی جدوجہد کو جاری رکھیں بلکہ ایک دوسرے کے عقائد اور مسالک کو تسلیم کرتے ہوئے صدق دل سے ان کا احترام کریں۔ جناب الطاف حسین نے تمام مکاتب فکر سے تعلق رکھنے والے افراد سے اپیل کی کہ وہ محرم الحرام کے موقع پر فرقہ وارانہ ہم آہنگی، مذہبی رواداری اور امن و امان برقرار رکھیں اور عقیدہ، مذہب اور فقہ کی بنیاد پر عوام کو آپس میں لڑانے والے اشتعال انگیزی پھیلانے والے عناصر کی سازشوں کو اپنے اتحاد سے ناکام بنادیں۔ جناب الطاف حسین نے تمام مکاتب فکر سے تعلق رکھنے والے علمائے کرام اور عوام سے بھی خصوصاً اپیل کی کہ وہ محرم الحرام میں ہونیوالے مجالس، جلوس، خطبات اور محافل میں شرکت کریں تاکہ بھائی چارگی، فرقہ وارانہ اتحاد اور امن و امان کے قیام کو یقینی بنایا جاسکے۔ انہوں نے ملک بھر میں موجود ایم کیو ایم کے ذمہ داران و کارکنان کو ہدایت کی کہ وہ محرم الحرام کے موقع پر فرقہ وارانہ ہم آہنگی اور بھائی چارے کو برقرار رکھنے کیلئے اپنا بھرپور کردار ادا کریں اور اپنے اپنے علاقوں میں مختلف مکاتب فکر کے بزرگوں اور نوجوانوں پر مشتمل امن کمیٹیاں تشکیل دیں تاکہ محرم الحرام کے موقع پر فرقہ وارانہ ہم آہنگی برقرار رہے۔

وزیراعظم پاکستان سید یوسف رضا گیلانی کا قومی اسمبلی میں ایم کیو ایم کے ڈپٹی پارلیمانی لیڈر حیدر عباس رضوی کو فون مہمند ایجنسی میں نیٹو فورسز کی جانب سے چیک پوسٹ پر حملے میں پاک فوج کے افسران اور جوانوں کی شہادت پر اعتماد میں لیا

کراچی۔۔۔ 26 نومبر 2011ء

وزیراعظم پاکستان سید یوسف رضا گیلانی نے ہفتے کے روز حق پرست رکن قومی اسمبلی اور قومی اسمبلی میں ایم کیو ایم کے ڈپٹی پارلیمانی لیڈر سید حیدر عباس رضوی سے ٹیلیفون پر بات کی اور انہیں مہمند ایجنسی میں نیٹو فورسز کی جانب سے چیک پوسٹ پر حملے کے نتیجے میں پاک فوج کے افسران اور جوانوں کی شہادت کے واقعہ پر اعتماد میں لیا۔ انہوں نے یہ بھی کہا کہ DCC (کیبنٹ کمیٹی آف ڈیفنس) کیبنٹ کی دفاعی کمیٹی کا اجلاس ہونے جا رہا ہے جس کے نتائج کے حوالے سے بھی ہم آپ کو اعتماد میں لیں گے۔ مزید برآں وزیراعظم پاکستان سید یوسف رضا گیلانی نے متحدہ قومی موومنٹ کے قائد جناب الطاف حسین کی خیریت دریافت کی اور ان کو بھی لمحہ بہ لمحہ حالات سے باخبر رکھنے کی ضرورت پر زور دیا۔ اس موقع پر حیدر عباس رضوی نے مہمند ایجنسی میں نیٹو فوج کی جانب سے بلا اشتعال حملے کے واقعہ کی انتہائی شدید الفاظ میں مذمت کی اور وزیراعظم پاکستان سید یوسف رضا گیلانی کو

متحدہ قومی موومنٹ کی جانب سے حمایت یقین دلایا اور کہا کہ متحدہ قومی موومنٹ وطن کی دفاع میں پاکستانی عوام اور مسلح افواج کے شانہ بشانہ کھڑی ہے اور ایم کیو ایم کا ایک ایک کارکن دفاع وطن کی خاطر کسی بھی قربانی سے دریغ نہیں کرے گا۔ اس موقع پر حیدر عباس رضوی نے وزیراعظم پاکستان سید یوسف رضا گیلانی اور پاک فوج کے شہید ہونے والے افسران اور جوانوں کے لواحقین سے دلی تعزیت کا اظہار کیا اور ان کی بلند درجات کیلئے دعا بھی کی۔

ساہرا انقلاب نے ملک میں ایک ایسا انقلاب برپا کر دیا ہے جس کے بغیر آج دنیا بے معنی لگتی ہے، سید مصطفیٰ کمال ایم کیو ایم کورنگی سیکٹر کے تحت Cyber Revolution کے عنوان سے منعقدہ سیمینار کے شرکاء سے خطاب سیمینار میں آئی ٹی کے شعبہ سے وابستہ طلبہ و طالبات، کراچی تنظیمی کمیٹی، حق پرست ارکان اسمبلی اور کارکنان نے بڑی تعداد میں شرکت کی کراچی:۔۔۔ 26، نومبر 2011ء

متحدہ قومی موومنٹ کورنگی سیکٹر زیر اہتمام عارف حسین انگلش میڈیم اسکول کورنگی نمبر 4 میں Cyber Revolution کے عنوان سے سیمینار منعقد ہوا جس میں ٹریبیز نے Blogging, youtube, SMS, MMS, Twitting پر شرکاء کو بریفنگ دی اور انسانی زندگی میں انٹرنیٹ کی افادیت پر تفصیلی روشنی ڈالی۔ سیمینار میں انفارمیشن ٹیکنالوجی سے وابستہ طلبہ و طالبات کے علاوہ رکن رابطہ کمیٹی و سابق ٹی ڈسٹرکٹ گورنمنٹ کراچی کے ناظم سید مصطفیٰ کمال، ایم کیو ایم کراچی تنظیمی کمیٹی کے انچارج حماد صدیقی و دیگر اراکین، حق پرست ارکان سندھ اسمبلی علیم الرحمن، عامر معین پیرزادہ، کالجز، یوشن سینٹرز کے طلباء و طالبات اور ایم کیو ایم کارکنان نے بڑی تعداد میں شرکت کی۔ مصطفیٰ کمال نے شرکاء سے خطاب کرتے ہوئے کہا کہ ساہرا انقلاب نے ملک میں ایک ایسا انقلاب برپا کر دیا ہے جس کے بغیر آج دنیا بے معنی لگتی ہے اور انٹرنیٹ نے پوری دنیا کو سمیٹ کر ایک کلک میں بند کر دیا ہے۔ انہوں نے کہا کہ ساہرا انقلاب دنیا بھر میں کامیابی ایک دم حاصل نہیں کی بلکہ آہستہ آہستہ اپنا لوہا منوایا ہے۔ انہوں نے کہا کہ جو ممالک جدید ٹیکنالوجی کے حصول میں پیچھے ہیں وہ ہر لحاظ سے زوال کا شکار ہیں اور جدید تقاضوں اور ٹیکنالوجی سے ہم آہنگ ہونے بغیر دنیا سے باخبر ہرگز نہیں رہا جاسکتا۔ انہوں نے ساہرا انقلاب پر سیمینار کا انعقاد کرنے پر منتظمین کو دلی مبارکباد پیش کی اور اسے اہم کاوش قرار دیا۔

گیس کی عدم فراہمی کے باعث اضافی لوڈ شیڈنگ نے کاروباری طبقے اور عوام کی زندگیاں مزید اجیرن کر دی ہیں، رابطہ کمیٹی وفاقی حکومت کے ای ایس سی کو گیس سپلائی بحال کروانے کیلئے اپنا عملی کردار ادا کریں

کراچی:۔۔۔ 26، نومبر 2011ء

متحدہ قومی موومنٹ کی رابطہ کمیٹی نے کے ای ایس سی کو گیس کی عدم سپلائی کے باعث شہر میں جاری طویل دورانیے کی لوڈ شیڈنگ پر گہری تشویش کا اظہار کیا ہے اور وفاقی حکومت سے مطالبہ کیا ہے کہ وہ کے ای ایس سی کی گیس سپلائی بحال کروانے کیلئے اپنا عملی کردار ادا کریں۔ ایک بیان میں رابطہ کمیٹی نے کہا کہ کراچی کے عوام پہلے بھی کے ای ایس سی کی جانب سے غیر اعلانیہ لوڈ شیڈنگ سے تنگ آچکے ہیں اور اب کے ای ایس سی کو گیس کی عدم فراہمی کا عذاب بھی شہر کراچی کے عوام کو بجلی کی لوڈ شیڈنگ کی صورت میں بھگتنا پڑ رہا ہے جس کی جتنی بھی مذمت کی جائے وہ کم ہے۔ رابطہ کمیٹی نے کہا کہ کے ای ایس سی کو مقررہ مقدار میں گیس فراہم نہیں کی جا رہی ہے جس کے باعث انڈسٹریل ایریا اور رہائشی علاقوں میں اضافی لوڈ شیڈنگ ہو رہی ہے اور اس اضافی لوڈ شیڈنگ نے کاروباری طبقے اور عوام کی زندگیاں مزید اجیرن کر دی ہیں۔ رابطہ کمیٹی نے کہا کہ کراچی ملک کی معیشت کا محور ہے اور یہاں بجلی اور گیس کی منصفانہ تقسیم شہریوں کا حق ہے۔ رابطہ کمیٹی نے وفاقی حکومت سے مطالبہ کیا کہ کے ای ایس سی کو گیس کی عدم سپلائی کے باعث شہر میں جاری اضافی لوڈ شیڈنگ کا نوٹس لیا جائے اور عوام کو فی الفور اس عذاب سے نجات دلانے کیلئے عملی اقدامات بروئے کار لائیں۔

ترت سے بلوچ ری پبلکن پارٹی کے سیکریٹری اطلاعات جلیل ربکی کے بہیمانہ قتل کا نوٹس لیا جائے۔ یوسف شاہوانی بلوچستان میں تسلسل کے ساتھ تشدد زدہ اور مسخ شدہ لاشوں کی آمدگی محبت وطن عوام کیلئے لمحہ فکریہ ہے، رکن رابطہ کمیٹی جلیل ربکی کے سوگوار لواحقین سے دلی تعزیت، مقتول کے بلند درجات کیلئے دعا

کراچی --- 26 نومبر 2011ء

بلوچستان سے تعلق رکھنے والے متحدہ قومی موومنٹ کی رابطہ کمیٹی کے رکن یوسف شاہوانی نے بلوچستان کے علاقے تربت سے بلوچ ری پبلکن پارٹی کے سیکریٹری اطلاعات جلیل ربکی کی مسخ شدہ لاش ملنے اور بہیمانہ قتل کی سخت الفاظ میں مذمت کی ہے۔ ایک بیان میں رابطہ کمیٹی نے کہا کہ بلوچستان میں تشدد زدہ اور مسخ شدہ لاشوں کی تسلسل کے ساتھ برآمدگی ہر باشعور اور محبت وطن عوام کیلئے لمحہ فکریہ ہے۔ رابطہ کمیٹی نے حکومت سے مطالبہ کیا کہ جلیل ربکی کے بہیمانہ قتل کا سخت سے نوٹس لیا جائے قتل کی اعلیٰ سطحی تحقیقات کرائی جائے اور اس میں ملوث ملزمان کو گرفتار کر کے قرار واقعی سزا دی جائے۔ رابطہ کمیٹی نے بلوچ ری پبلکن پارٹی کے رہنماؤں، کارکنوں اور مقتول کے تمام سوگوار لواحقین سے دلی تعزیت و ہمدردی کا اظہار کرتے ہوئے مقتول کے بلند درجات کیلئے دعا بھی کی۔

ایم کیو ایم کے کارکنان سے رابطہ کمیٹی کا اظہار تعزیت

کراچی --- 26 نومبر 2011ء

متحدہ قومی موومنٹ کی رابطہ کمیٹی نے ایم کیو ایم گھنگلی زون کے زول انچارج نور الدین زنگی کی حاجزادی محترمہ شائلہ نور، سر جانی ٹاؤن سیکٹر یونٹ 5 کے کارکن سلمان عالم خان کی والدہ محترمہ راشدہ سرور، اورنگی سیکٹر یونٹ B-118 کے کارکن محمد ناصر کی والدہ محترمہ کلثوم بی بی، محمود آباد سیکٹر یونٹ A-4 کے کارکن ظفر علی خان کی والدہ محترمہ نیاز بانو، اورنگی سیکٹر یونٹ 120 کے کارکن محمد جاوید کی والدہ محترمہ نسیرین اور ایم کیو ایم پی آئی بی سیکٹر یونٹ 48 کے رکن فرخ الحق کے چچا عبدالسلیم کے انتقال پر گہرے دکھ اور افسوس کا اظہار کیا ہے۔ ایک بیان میں رابطہ کمیٹی نے مرحومین کے تمام سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی۔ رابطہ کمیٹی نے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے (آمین)

متحدہ قومی موومنٹ کے وفد نے لاہور کے مقامی اسپتال جا کر معروف انقلابی شاعر حبیب جالب مرحوم کی بیگم کی عیادت

حبیب جالب کی گراں قدر خدمات کو سربا تے ہوئے جناب الطاف حسین کی جانب سے دولاکھ روپے پیش کئے

ماضی کی طرح ایک مرتبہ پھر جناب الطاف حسین نے ہمیں یاد رکھا اور ہماری نیک خواہشات، تمناؤں کے ساتھ ہیں، محترمہ رخشندہ جالب

لاہور --- 26 نومبر 2011ء

متحدہ قومی موومنٹ کے قائد جناب الطاف حسین کی خصوصی ہدایت پر ایم کیو ایم کے ایک وفد نے لاہور کے مقامی اسپتال جا کر معروف انقلابی شاعر حبیب جالب کی بیگم کی عیادت کی اور جناب الطاف حسین کی جانب سے خیریت دریافت کی اور ان کی جلد و مکمل صحت یابی کیلئے دعا کی۔ وفد میں ایم کیو ایم لاہور زون کے زول انچارج شاہین انور گیلانی اور زول کمیٹی کے رکن خرم شہزاد کے علاوہ معروف اینکر مبشر لقمان بھی شامل تھے۔ اس موقع پر حبیب جالب کی صاحبزادی محترمہ رخشندہ بھی موجود تھیں۔ ایم کیو ایم وفد نے معروف انقلابی شاعر حبیب جالب کی گراں قدر خدمات اور ملک کی بے باک خدمت کو مد نظر رکھتے ہوئے جناب الطاف حسین کی جانب سے ان کی بیگم کو دولاکھ روپے پیش کئے۔ اس موقع پر حبیب جالب مرحوم کی صاحبزادی محترمہ رخشندہ جالب نے ایم کیو ایم کے وفد سے گفتگو کرتے ہوئے کہا کہ ماضی کی طرح ایک مرتبہ پھر قائد تحریک جناب الطاف حسین نے ہمیں یاد رکھا اور ہماری نیک خواہشات، تمناؤں اور دعائیں قائد تحریک جناب الطاف حسین کے ساتھ ہیں۔

23 دسمبر کو ملتان میں جلسہ عام انقلاب کی نوید ہوگا، جوائنٹ انچارج صوبائی تنظیمی کمیٹی

ارشاد ظفیر اور دیگر ذمہ داران کا ملتان میں جنرل ورکرز اجلاس سے خطاب

ملتان۔۔۔26، نومبر 2011ء

متحدہ قومی موومنٹ کی صوبائی تنظیمی کمیٹی کے جوائنٹ انچارج ارشاد ظفیر و اراکین نے کہا ہے کہ قائد تحریک جناب الطاف حسین کا فلسفہ ملک بھر میں پھیل رہا ہے اور لوگ جوق در جوق ایم کیو ایم کے پرچم تلے جمع ہو رہے ہیں۔ ان خیالات کا اظہار انہوں نے ملتان زون کے زیر اہتمام ڈسٹرکٹس راجن پور اور ڈیرہ غازی خان میں اجلاس سے خطاب کرتے ہوئے کیا۔ اجلاس میں راجن پور اور ڈیرہ غازی خان کے ذمہ داران و کارکنان نے بہت بڑی تعداد میں شرکت کی۔ اپنے خطاب میں مقررین نے کہا کہ ملک کے غریب و مظلوم عوام گذشتہ 63 سالوں سے راج فرسودہ نظام کی چکی میں پس رہی ہے اور ظالم و جابر جاگیر دار، سرمایہ دار اپنے مفادات کیلئے عوام کو غلام بنائے ہوئے ہیں۔ انہوں نے کہا کہ ظالموں سے نجات اور آزادی کا واحد راستہ عوام کریں گے اور انہیں اپنے اندر سے قیادت کو نکال کر ملک کے ایوانوں میں بھیجنا ہوگا تاکہ ملک میں غریب و مظلوم عوام کی حکمرانی قائم ہو۔ انہوں نے کہا کہ قائد تحریک الطاف حسین کا فلسفہ ملک کے کونے کونے میں پھیل چکا ہے اور لوگ قائد تحریک جناب الطاف حسین کے ہاتھ مضبوط کرنے کیلئے جوق در جوق ایم کیو ایم کے پرچم تلے جمع ہو رہے ہیں۔ اب وہ وقت دور نہیں جب غریب و مظلوم عوام اپنے مشن و مقصد میں کامیاب ہونگے اور ملک میں انقلاب برپا کریں گے۔ انہوں نے کہا کہ 23 دسمبر کو ملتان میں جلسہ عام کا انعقاد کیا جا رہا ہے جس میں قائد تحریک الطاف حسین پنجاب کے غیور عوام سے ٹیلی فونک خطاب کریں گے اور جلسے میں شرکت کرنے والوں کا سمندر آئیوا لے انقلاب کی نوید ہوگا۔ انہوں نے ذمہ داران و کارکنان پر زور دیا کہ وہ جلسے کی تیاریوں کے سلسلے میں مصروف ہو جائیں اور عوام سے گھر گھر رابطہ قائم کریں۔

23 دسمبر کو ملتان میں منعقد ہونے والا جلسہ اس ملک کو ترقی و خوشحالی کی راہ پر گامزن کر دے گا، اراکین رابطہ کمیٹی

پنجاب بلخصوص ملتان کے عوام الطاف حسین کی آواز پر لبیک کہتے ہوئے اس دن ایک نئی تاریخ رقم کریں گے

ملتان زون میں سینٹرل ایگزیکٹو کونسل و پنجاب بھر کے زونل انچارجز و جوائنٹ انچارجز کو ملتان کے ڈسٹرکٹ انچارجز کے اجلاس سے خطاب

ملتان۔۔۔26، نومبر 2011ء

متحدہ قومی موومنٹ کی رابطہ کمیٹی کے اراکین سیف یار خان، افتخار اکبر رندھاوا، سلیم تاجک اور توصیف خانزادہ نے ملتان زون میں سینٹرل ایگزیکٹو کونسل کے اراکین و پنجاب بھر کے زونل انچارجز و جوائنٹ انچارجز اور ملتان زون و ڈسٹرکٹ کے ذمہ داران کے اجلاس سے خطاب کرتے ہوئے کہا کہ 23 دسمبر کو ملتان میں منعقد ہونے والا جلسہ اس ملک کو ترقی و خوشحالی کی راہ پر گامزن کر دے گا۔ انہوں نے کہا پنجاب بلخصوص ملتان کے عوام الطاف حسین کی آواز پر لبیک کہتے ہوئے اس دن ایک نئی تاریخ رقم کریں گے اور وہ دن پاکستان کے روشن مستقبل کا ضامن ہوگا۔ انہوں نے کہا کہ ظالموں سے نجات اور آزادی کا واحد راستہ عوام منتخب کریں گے اور اپنے اندر سے قیادت کو نکال کر ملک کے ایوانوں میں بھیجنا ہوگا تاکہ ملک میں غریب و مظلوم عوام کی حکمرانی قائم ہو۔ انہوں نے کہا کہ قائد تحریک جناب الطاف حسین کا فلسفہ ملک کے کونے کونے میں پھیل چکا ہے اور لوگ قائد تحریک جناب الطاف حسین کے ہاتھ مضبوط کرنے کے لئے جوق در جوق ایم کیو ایم کے پرچم تلے جمع ہو رہے ہیں۔ اب وہ وقت دور نہیں جب غریب و مظلوم عوام اپنے مشن میں کامیاب ہونگے اور ملک میں انقلاب برپا کریں گے۔ انہوں نے کہا کہ 23 دسمبر کو ملتان میں جلسہ عام منعقد کیا جا رہا ہے جس میں قائد تحریک جناب الطاف حسین پنجاب کے غیور عوام سے ٹیلی فونک خطاب کریں گے۔ انہوں نے ذمہ داران و کارکنان پر زور دیا کہ وہ جلسے کی تیاریوں کے سلسلے میں مصروف ہو جائیں اور عوام سے گھر گھر رابطہ قائم کریں اور حق پرستی کا پیغام ہر گلی گلی کو پے پہنچائیں۔ اس موقع پر صوبائی تنظیمی کمیٹی پنجاب کے انچارج محمد حسین و جوائنٹ انچارجز و اراکین کمیٹی بھی موجود تھے۔ اجلاس کے آخر میں رکن رابطہ کمیٹی محترمہ آنسہ ممتاز کی والدہ محترمہ کے ایصال ثواب کے لئے دعائے مغفرت کی گئی اور خصوصی طور پر قائد تحریک جناب الطاف حسین کی درازی عمر و صحت و تندرستی کے لئے بھی دعا کی گئی۔

قائد تحریک الطاف حسین کے نظریہ سے خائف باطل قوتیں ایم کیو ایم کے خلاف سازشوں میں مصروف ہیں، زبیر احمد خان

قائد تحریک الطاف حسین کا دامن ہمارے لئے باعث عزت اور وقار ہے، نوید ستمی

آنے والے دور میں جب بھی تاریخ پڑھی جائے گی تو اس میں قائد تحریک الطاف حسین کا نام سنہری لفظوں میں تحریر ہوگا، سہیل یوسف

امام حسین کے چاہنے والے قائد تحریک الطاف حسین اور ان کے کارکنان کو باطل قوتیں کس طرح حق و سچ کے راستے سے ہٹ سکتے ہیں، عابد غوری

مظلوم و محکوم عوام کی بقاء و سلامتی قائد تحریک الطاف حسین کے فکر و فلسفہ سے وابستہ ہے، ظفر احمد صدیقی

لطیف آباد نمبر 10 میں عوامی رابطہ مہم کے سلسلے میں سیکرٹری جی کے زیر اہتمام ہونے والے عوامی اجتماع سے خطاب

حیدرآباد۔۔۔ 26 نومبر 2011ء

متحدہ قومی موومنٹ انڈرون سندھ تنظیمی کمیٹی کے رکن و صوبائی وزیر زبیر احمد خان نے کہا ہے کہ قائد تحریک الطاف حسین کے نظریہ سے خائف باطل قوتیں ایم کیو ایم کے خلاف سازشوں میں مصروف ہیں۔ ان خیالات کا اظہار انہوں نے گذشتہ روز لطیف آباد نمبر 10 میں عوامی رابطہ مہم کے سلسلے میں سیکرٹری جی کے زیر اہتمام ہونے والے عوامی اجتماع سے خطاب کرتے ہوئے کیا۔ اس عوامی اجتماع میں ایم کیو ایم حیدرآباد زون کے جوائنٹ زونل انچارج نوید ستمی اراکین زونل کمیٹی تو حیدر احمد، ظفر احمد صدیقی، راشد ممتاز، عابد غوری، اقبال قریشی، رکن زونل کمیٹی و ایم پی اے سہیل یوسف، سیکرٹریونٹس کے ذمہ داران و کارکنان اور علاقے کے معززین و عوام نے کثیر تعداد میں شرکت کی۔ انہوں نے مزید کہا کہ قائد تحریک الطاف حسین اور ایم کیو ایم کے خلاف ماضی میں بھی سازشیں کرنے والے عناصروں کو ناکامی اور رسوائی کا سامنا کرنا پڑا اور آگے بھی ناکامی اور رسوائی انکا مقدر ہوگی۔ انہوں نے کہا کہ قائد تحریک الطاف حسین کا نظریہ پاکستان کی ترقی اور تحفظ کا ضامن ہے قائد تحریک الطاف حسین کے نظریہ اور ایم کیو ایم کے خلاف سازش پاکستان کے خلاف سازش ہے اور ایم کیو ایم کے کارکنان پاکستان کے خلاف ہونے والی ہر سازش کے سامنے سیسہ پلائی دیوار ثابت ہونگے۔ عوامی اجتماع ایم کیو ایم حیدرآباد کے جوائنٹ زونل انچارج نوید ستمی نے خطاب کرتے ہوئے کہا کہ قائد تحریک الطاف حسین کا دامن ہمارے لئے باعث عزت اور وقار ہے اور ان پر چھوٹے بے بنیاد الزامات لگا کر کوئی بھی باطل قوتیں مظلوم عوام کو قائد تحریک الطاف حسین سے جدا نہیں کر سکتی۔ انہوں نے کہا کہ قائد تحریک الطاف حسین کے فکر و فلسفہ کی بدولت جلد اس ملک میں عوامی انقلاب برپا ہوگا جو اس ملک کو ترقی کی راہ پر گامزن کر دے گا۔ رکن زونل کمیٹی و ایم پی اے سہیل یوسف نے خطاب کرتے ہوئے کہا کہ قائد تحریک الطاف حسین مظلوم عوام کے نجات دہندہ ہے جو اپنے مشن و مقصد کی تکمیل کیلئے ہر قربانی دینے والی شخصیت ہے۔ انہوں نے کہا کہ آنے والے دور میں جب بھی تاریخ پڑھی جائے گی تو اس میں قائد تحریک الطاف حسین کا نام سنہری لفظوں میں تحریر ہوگا۔ رکن زونل کمیٹی عابد غوری نے خطاب کرتے ہوئے کہا کہ امام حسین نے حق و سچ کے خاطر اپنی اور اپنے خاندان کی قربانی پیش کی اور امام حسین کے چاہنے والے قائد تحریک الطاف حسین اور ان کے کارکنان کو باطل قوتیں کس طرح حق و سچ کے راستے سے ہٹ سکتے ہیں۔ رکن زونل کمیٹی ظفر احمد صدیقی نے خطاب کرتے ہوئے کہا کہ قائد تحریک الطاف حسین کو اللہ تعالیٰ کی حمایت حاصل ہے اور جس کو اللہ تعالیٰ کی حمایت حاصل ہو اس کے خلاف ہونے والی ہر سازش کو ناکامی اور رسوائی ملتی ہے۔ انہوں نے کہا کہ مظلوم و محکوم عوام کی بقاء و سلامتی قائد تحریک الطاف حسین کے فکر و فلسفہ سے وابستہ ہے۔ عوامی اجتماع سے سیکرٹری جی شکیل احمد نے بھی خطاب کیا۔

قائد تحریک جناب الطاف حسین نے ہمیشہ حق اور سچ کی راہ پر چلنے کا درس دیا، شہزادہ گلغام

سکھرزون یوسی A-08 میں منعقدہ جنرل ورکرز اجلاس سے خطاب

سکھر:۔۔۔۔۔ 26 نومبر، 2011ء

متحدہ قومی موومنٹ سکھرزون کے جوائنٹ انچارج شہزادہ گلغام و اراکین زونل کمیٹی نے کہا ہے کہ قائد تحریک جناب الطاف حسین نے ہمیشہ حق اور سچ کی راہ پر چلنے کا درس دیا اور حق پرستی کی راہ میں ہزاروں کارکنان کا لبو شامل ہے۔ ان خیالات کا اظہار انہوں نے یوسی A-08 میں منعقدہ جنرل ورکرز اجلاس سے خطاب کرتے ہوئے کیا۔ انہوں نے کہا کہ قائد تحریک جناب الطاف حسین اور ایم کیو ایم کے خلاف سازشوں کا مقصد ایم کیو ایم کو پاکستان کی ترقی و خوشحالی میں اپنا کردار ادا کرنے سے روکنا ہے ایم کیو ایم پاکستان بنانے والے افراد کی اولادوں کی جماعت ہے جو پاکستان کی ترقی کیلئے ہر قسم کی قربانی کیلئے تیار ہے انہوں نے کہا کہ ایم کیو ایم ایک انقلابی و سیاسی جماعت ہے جو ملک میں رائج فرسودہ و نظا م کے خاتمہ اور ملک میں حقیقی معنوں میں عوام کی حکمرانی چاہتی ہے انہوں نے مزید کہا کہ سازشی عناصر کی جانب سے قائد تحریک جناب الطاف حسین بھائی پر الزامات سندھ دھرتی کے خلاف ایک سازش ہے اور حق پرست عوام اپنے اتحاد سے ان سازشی عناصر کو ناکام بنائے گی اور حق پرست عوام بخوبی واقف ہے کہ ایم کیو ایم نے عوام کی خدمت کو کبھی بھی اقتدار سے مشروط نہیں سمجھا اور اقتدار کے بغیر عوامی خدمت ایم کیو ایم کا طرہ امتیاز رہا ہے۔

ایم کیو ایم کے قائد جناب الطاف حسین کے نظریہ اور حق پرستانہ جدوجہد سے متاثر ہو کر ٹنڈوالہ یارزون مجاہد کالونی میں جٹ برادری سے تعلق رکھنے والے افراد کی ایم کیو ایم میں شمولیت کا اعلان

ٹنڈوالہ یارزون:۔۔۔۔۔ 26 نومبر، 2011ء

مجاہد کالونی میں جٹ برادری سے تعلق رکھنے والے افراد نے ایم کیو ایم کے قائد جناب الطاف حسین کے نظریہ اور حق پرستانہ جدوجہد سے متاثر ہو کر ایم کیو ایم شمولیت کا اعلان کیا ہے۔ یہ اعلان انہوں نے گزشتہ روز ایک تقریب کے دوران خطاب کرتے ہوئے کیا۔ اس موقع پر ایم کیو ایم ٹنڈوالہ یارزون کے انچارج وارا کین زونل کمیٹی کے علاوہ ذیلی یونٹوں کے ذمہ داران و کارکنان موجود تھے۔ شمولیت اختیار کرنے والے افراد نے اپنے جذبات کا اظہار کرتے ہوئے کہا کہ متحدہ قومی موومنٹ مختلف قومیتوں سے تعلق رکھنے والے افراد پر مشتمل ایک گلدستے کی مانند ہے جس کی خوشبو سے ملک کا کونا کونا معطر ہو رہا ہے۔ انہوں نے کہا کہ متحدہ قومی موومنٹ میں تمام قومیتوں سے تعلق رکھنے والی حق پرست عوام کی تیزی سے شمولیت اس بات کا ثبوت ہے کہ قائد تحریک الطاف حسین کا فکر و فلسفہ اب ہر مظلوم کے دل کی دھڑکن بن چکا ہے۔ انہوں نے کہا کہ یہی وجہ ہے کہ ہم آج اپنی برادری کے افراد کے ہمراہ ایم کیو ایم شمولیت کا اعلان کر رہے ہیں۔ اس موقع پر تقریب سے خطاب کرتے ہوئے ایم کیو ایم ٹنڈوالہ یارزون کے زونل انچارج سید محمد علی شاہ نے کہا ہے کہ پاکستان میں بسنے والی مختلف لسانی و مذہبی اکائیوں سے تعلق رکھنے والے افراد اب اس حقیقت سے بخوبی آشنا ہو چکے ہیں کہ ان کے تمام تر مسائل کا حل قائد تحریک الطاف حسین کے فکر و فلسفے میں موجود ہے۔ انہوں نے کہا کہ گزشتہ 64 سالوں کے دوران دو فیصد مراعات یافتہ طبقے نے قومیت اور لسانیت کی بنیاد پر نفرت کی دیواریں کھڑی کر عوام کے بنیادی حقوق سلب کر لئے۔ جس کے نتیجے میں معاشرے کے عام فرد کے لئے جسم و جان کا ناتا برقرار رکھنا مشکل سے مشکل تر ہو چکا ہے۔ قائد تحریک الطاف حسین موجودہ سیاسی منظر نامے میں وہ واحد رہنما ہیں کہ جو آدمی کے مسائل سے نہ صرف پوری طرح واقف ہیں بلکہ ان مسائل کے حل کے لئے ان کے پاس واضح لائحہ عمل بھی موجود ہے۔ بعد ازاں انہوں نے ایم کیو ایم شمولیت اختیار کرنے والے افراد کا ایم کیو ایم میں خیر مقدم کیا اور انہیں مبارکباد پیش کی۔

الطاف حسین کا نظریہ ملک کی سلامتی، خوشحالی، اور ترقی کی اصل ضمانت ہے اعجاز قریشی ملک کی تقدیر بدلنے کیلئے جوانوں کو آگے آنا ہوگا اور ملک کی باگ دوڑ اپنے ہاتھوں میں لینی ہوگی ایبٹ آباد زون آفس میں نوجوانوں کے اجلاس سے خطاب

ایبٹ آباد:۔۔۔۔۔ 26، نومبر 2011ء

متحدہ قومی موومنٹ ایبٹ آباد زون کے سیکرٹری اطلاعات اعجاز قریشی نے کہا ہے کہ قائد تحریک جناب الطاف حسین کا نظریہ 98 فیصد غریب و متوسط طبقہ کی حکمرانی اور 2 فیصد استحصالی طبقہ کا خاتمہ ملک کی سلامتی، خوشحالی اور ترقی کی اصل ضمانت ہے جس پر عمل پہرا ہو کہ ملک بھر کے نوجوانوں کو نہ صرف آگے آنا ہوگا بلکہ منتخب ایوانوں میں جا کر ملک کی تقدیر پر بدلنے کیلئے باگ دوڑ اپنے ہاتھوں میں لینی ہوگی، ایم کیو ایم کی واحد جماعت ہے جس نے تاریخ میں پہلی مرتبہ ایمانداری، باصلاحیت اور پڑھے لکھے نوجوانوں کو ایوانوں میں بھیجا۔ ان خیالات کا اظہار انہوں نے ایبٹ آباد زون آفس میں نوجوانوں کے اجلاس سے خطاب کے دوران کیا۔ انہوں نے کہا کہ اگر ملک کی تقدیر بدلی ہے تو نوجوانوں کو آگے آنا ہوگا اور ملک کی باگ دوڑ اپنے ہاتھوں میں لینی ہوگی۔ قائد تحریک جناب الطاف حسین نے ملک بچانے کا بیڑا اٹھا رکھا ہے اور وہ ایم کیو ایم کے پرچم تلے ایماندار، باصلاحیت اور پڑھے لکھے نوجوانوں کا قافلہ لیکر چل رہے ہیں جنہوں نے اچھی حکمرانی کی کامیاب مثالیں دیں اور ملک میں تبدیلی پیدا کر کے دکھائی۔ انہوں نے کہا کہ ایم کیو ایم کا یہ قافلہ کراچی سے شروع ہوا تھا جو آج ملک بھر میں پہنچ چکا ہے آنے والے مستقبل میں ان نوجوانوں کے ہاتھوں میں ہے جو ان کے دے ہوئے فلسفے پر عمل پیرا ہیں اور ان نوجوانوں کو ملک بچانے اور اسے ترقی کی راہ پر گامزن کرنے کیلئے جوق در جوق ایم کیو ایم کے پرچم تلے جمع ہوئے ہیں انہوں نے کہا کہ قائد تحریک نے ایم کیو ایم کے پلیٹ فارم سے ایسے ایماندار، باصلاحیت اور پڑھے لکھے نوجوانوں کو کن کے خاندان میں کوئی کبھی کونسلر بھی نہیں بنا انہیں ملک کے اعلیٰ ایوانوں میں منتخب کروا کر بھیجا جو ملک میں انقلاب کی بنیاد ہے انہوں نے نوجوانوں پر زور دیا کہ آگے بڑھیں اور اپنی صلاحیتوں کا استعمال کرتے ہوئے ملک کی خدمت کو اپنا شکار بنائیں۔

انقلابی تحریکیں انفرادی نہیں بلکہ اجتماعی مفادات کے لیے جہد و جہد کرتی ہیں، جاوید کاظمی میرپور خاص زون میں منعقدہ مختلف شعبہ جات سے تعلق رکھنے والے ذمہ داران و کارکنان کے اجلاس سے خطاب

میرپور خاص:۔۔۔26 نومبر، 2011ء

متحدہ قومی موومنٹ کی رابطہ کمیٹی کے رکن جاوید کاظمی نے کہا ہے کہ انقلابی تحریکیں انفرادی نہیں بلکہ اجتماعی مفادات کے لیے جہد و جہد کرتی ہیں۔ ان کا اظہار خیالات کا انہوں نے میرپور خاص زون میں منعقدہ جنرل ورکرز اجلاس میں تحریک کے مختلف شعبہ جات سے تعلق رکھنے والے ذمہ داران و کارکنان کے اجلاس سے خطاب کرتے ہوئے کیا۔ اس موقع پر ایم کیو ایم کی رابطہ کمیٹی کے رکن شاکر علی۔ اندرون سندھ تنظیمی کمیٹی کے انچارج عمر قریشی و اراکین زونل کمیٹی زیر احمد خان ورشید بھیا کے علاوہ میرپور خاص کے زونل انچارج عظیم دانش و اراکین زونل کمیٹی بھی موجود تھے۔ انہوں نے کہا کہ تحریک میں شامل ایک ایک فرد اجتماعی مفادات کے لیے کام کرتا ہے۔ اور اپنی ذاتی حیثیت کو اجتماعی مفادات کے لیے پس پشت ڈالنا پڑتا ہے تاکہ مشترکہ جہد و جہد سے آنے والی نسلوں کو فائدہ حاصل ہو۔ تحریک میں شامل ہر کارکن کو بغیر کسی لالچ و فائدے کے تحریکی فیصلوں کو اپنی ذاتی زندگی سے زیادہ ترجیح دینا چاہیے کیونکہ تحریکیں آنے والی نسلوں کی نفع کے لئے جدوجہد کرتی ہے اور تحریک میں شامل ہر فرد تحریک کے مقاصد حاصل کرنے کے لیے قربانی دیتا ہے۔ متحدہ قومی موومنٹ ایک ایسی انقلابی تحریک ہے جس کے بانی و قائد تحریک الطاف حسین نے بھی قربانی دی اور ان کے بڑے بھائی و بھتیجے کو بھی شہید کر دیا گیا جن کا خون بھی تحریک میں شامل ہے اور آج قائد کے تحریک کے تحریک کے تحریک کے لیے صدائے حق بلند کرنے کی پاداش میں جلا وطنی کی زندگی گزارنے پر مجبور ہے۔ قائد تحریک الطاف حسین نے ہمیشہ غریب و متواضع گھرانے سے تعلق رکھنے والے پڑھے لکھے لوگوں کو اسمبلیوں بھیجا جا اور یہ ثابت کر کے دکھایا کہ قائد تحریک الطاف حسین ہی غریب، و مظلوم عوام کی حکمرانی چاہتے ہیں انہوں نے کبھی اپنے بھائی بہن اور کسی رشتہ داروں کو بھی ایم این اے، ایم پی اے کا ٹکٹ نہیں دیا کیونکہ قائد تحریک نے ہمیشہ انفرادی سوچ و مفادات سے بالاتر ہو کر اجتماعی مفادات کو ترجیح دی اور اپنے کارکنان کو بھی یہی درس دیا۔

ایم کیو ایم کی رابطہ کمیٹی کا تنظیمی نظم و ضبط کی سنگین خلاف کرنے کی بناء پر متحدہ آرگنائزنگ کمیٹی کراچی گڈ اپ سیکٹر یونٹ انچارج طارق وارثی کا تنظیم سے اخراج

کراچی:۔۔۔۔26 نومبر، 2011ء

متحدہ قومی موومنٹ کی رابطہ کمیٹی نے تنظیمی نظم و ضبط کی سنگین خلاف اور غیر تنظیمی و غیر اخلاقی سرگرمیوں میں ملوث ہونے کی بناء پر ایم کیو ایم متحدہ آرگنائزنگ کمیٹی کراچی گڈ اپ سیکٹر یونٹ کے 6 یونٹ انچارج طارق وارثی کو تنظیم کی بنیادی رکنیت ختم کر دی ہے۔ رابطہ کمیٹی نے تمام ذمہ داران و کارکنان کو ہدایت دی ہے کہ وہ مذکورہ شخص سے کسی قسم کا رابطہ نہ رکھیں۔

